

LEIÐARAPROFILUR

Leiðari til Miðgarð

Apríl 2024

INNIHALD

INNGANGUR.....	3
UM MIÐGARÐ	3
STARVIÐ SUM LEIÐARI TIL MIÐGARÐ	4
FØRLEIKAKRØV TIL LEIÐARAN	5
LØN OG SETAN	6
UMSÓKN OG UPPLÝSINGAR	6
SETANARTILGONGDIN	6
TÁ STARVIÐ ER SETT	6

INNGANGUR

Vága kommuna skal hava nýggjan leiðara til Miðgarð, og talan er um eitt spennandi og sjálvstøðugt starv, sum er leyst at søkja.

Í hesum sambandi hevur Vága kommuna gjørt eina styttri miðlalýsing um starvið, og eisini hendan leiðaraprofilin, sum er ein nærri lýsing um, hvat starvið inniber, og hvørjar væntanir Vága kommuna hevur um førleikar og royndir hjá umsøkjjarum til starvið. Leiðaraprofilurin verður nýttur sum grundarlag undir viðgerðini av umsóknum, og endamálið við leiðaraprofilinum er, at væntanir hjá Vága kommunu og umsøkjjarum hóska so væl saman sum til ber. Harumframt leggur Vága kommuna dent á, at umsøklarar og kommunan hava felags fatan um starvið, soleiðis at setanin kemur at eydnast.

Fyri at geva umsøkjjarum so gott grundarlag sum til ber, hevur kommunan eisini gjørt eina stutta lýsing um Miðgarð.

UM MIÐGARÐ

Miðgarður liggur í Miðvági, og í Miðgarði eru fyra vøggustovur, fyra barnagarðsstovur og ein serstova. Talan er um eitt spennandi arbeiðspláss, og tað starvast um 40 fólk í stovninum. Miðgarður ynskir at leggja dent á, at skapa gott samband við barnið og foreldrini, og tí verður arbeiðið skipað soleiðis, at tað alsamt kann hóska so væl sum til ber til tørvin hjá einstaka barninum og familjuni hjá barninum, sí meira á heimasíðuni: www.midgardur.fo.

Í Miðgarði verður miðvíst arbeitt við tilvitanini hjá børnum um burðardygd, grønum vanum og at skapa tilknýti til náttúruna ígjøgnum námsfrøðiliga arbeiðið. Arbeitt verður m.a. við endurnýtslu á ymiskan hátt, og at avmarka tilfarsnýtslu og rusk. Stovnurin gongur høgt upp í, at børnini sleppa út at røra seg hvønn dag og uppliva náttúru og djóralív. Harumframt hevur Miðgarður eisini eina matarskipan, sum tryggjar øllum børnum heilsugóðan mat hvønn dag.

Vága kommuna leggur stóran dent á, at hava eitt fjølbroytt og dygdargott dagstovnatilboð. Í hesum sambandi arbeiða stovnarnir hjá Vága kommunu saman í einum barnagarðstoymi. Harumframt verður eisini arbeitt við verkætlanini “Saman um barnið”, sum er ein verkætlan har kommunurnar í Vágum og stovnar hjá landinum arbeiða saman um, at tað skal gerast betri at vera barn í Vágum sum heild.

STARVIÐ SUM LEIÐARI TIL MIÐGARÐI

Leiðarin hefur evstu ábyrgdina av Miðgarði og tí er ynskiligt, at leiðarin hefur leiðsluroyndir, góð evni at leiða starvsfólkini og megnar at fáa fylgiskap. Tað hefur stóran týdning, at leiðarin megnar at leiða námsfrøðiliga virksemini, og at fáa starvsfólkini at taka ábyrgd og samstarva so væl sum til ber. Tað er eisini umráðandi, at leiðarin brennir fyri økinum, og samstundis hefur hugsjónir og vil virka fyri einum høgum námsfrøðiligum støði børnunum at frama. Harumframt er avgerandi, at leiðarin dugir væl við fólki, og at byggja upp gott samstarv við foreldrini. Eisini er neyðugt, at leiðarin dugir fyrisingarliga og fíggarliga handverkið, og fremur skilagott samstarv við politisku skipanina, umsitingina og leiðslurnar innan barnagarðsøki í Vága kommunu, eins og aðrar viðkomandi áhugapartar.

Týdningarmiklastu uppgávnar hjá leiðaranum eru at:

- skapa ein fjølbroyttan og tryggan gerandisdag við virðing og umsorgan fyri tí einstaka barninum, foreldrinum og starvsfólkunum
- leiða starvsfólkini og áhaldandi skapa eitt gott og trygt arbeiðspláss
- tryggja fakliga menning, trivna og gott samstarv í Miðgarði
- tryggja, at Miðgarður hefur fullgóða fíggarstýring og sunnan rakstur
- tryggja at bygningar og aðrar ognir vera viðlíkahildnar so skynsamt sum til ber
- samstarva við politisku skipanina, umsitingina í Vága kommunu og leiðslurnar innan dagstovnaøki um at menna og framtíðartryggja tænaustøði hjá Vága kommunu
- hava virknan leiklut í verkætlanini “Saman um barnið”

FØRLEIKAKRØV TIL LEIÐARAN

Umsøkjjarar til starvið verða mettir eftir fakligum, leiðsluligum og persónligum førleikum.

Fakligir førleikar

- Útbúgving sum námsfrøðingur
- Leiðsluútbúgving og/ella leiðsluroyndir frá líknandi starvi er ein fyrimunur
- Royndir frá arbeiði innan eina politiska skipan er ein fyrimunur
- Góð fíggjarlig og analytisk evni
- Kunnleiki til fyrisiting og fyrisitingarliga handverkið
- Royndir og kunnleika innan verkætlanararbeiði
- Góðan teldukunnleika
- Dugir væl at samskifta og málbera seg á føroyskum í skrift og talu

Leiðslu førleikar

Ynskiligt er, at leiðarin hevur flest allar av hesum eginleikum. Væntað verður at tú:

- ert ein týðiligur leiðari við góðum evnum at leiða starvsfólk
- ert ein sjónligur og fyrikomandi leiðari, sum dámar at mæta børnum, foreldrum og starvsfólkum
- torir at taka neyðugar avgerðir, og fremur tiknar avgerðir í verki
- ert treyst/ur og letur teg ikki lættliga taka av fótum
- ert ein orkufullur leiðari við góðum "drive"
- ert ein opin og savnandi leiðari fyri Miðgarð
- dugir væl at lurta og at eggja til nýhugsan

Persónligir førleikar

Leiðarin fyri Miðgarð hevur nógv samskifti og samtsarv við onnur, og tí eru persónligu eginleikarnir týðningamiklir. Væntað verður, at tú:

- ert tænaðsinnað/ur, nærverandi og týðilig/ur
- dámar væl at skapa ein fjølbroyttan og tryggan gerandisdag
- kanst arbeiða sjálvstøðugt, samstundis sum tú dugir væl at arbeiða saman við øðrum
- dámar væl at samstarva og samskifta við børnini, foreldrini og starvsfólkini
- dugir við fólk, ert jalig/ur, siðilig/ur og vísir øðrum álit og virðing
- ert sterk/ur og hevur ró og yvirlit, eisini tá ið støðan gerst torfør, ella tá ið arbeið verður undir trýsti
- ert ein persónur, sum onnur kenna seg tryggja/n við at tosa við, og hava virðing fyri

LØN OG SETAN

Miðað verður eftir at starvið kann verða sett frá 1. august 2024, ella eftir nærri avtalu. Starvið verður lønt sambært sáttmála millum Føroya Pedagogfelag, Fíggjarmálaráðið og Kommunala Arbeiðsgevarafelag Føroya.

UMSÓKN OG UPPLÝSINGAR

Umsóknir við prógvum, c.v. og øðrum viðkomandi skjølum skulu sendast við telduposti til: vaga@vaga.fo.

Umsóknir skulu verða Vága kommunu í hendi í seinasta lagi mikudagin 29. mai 2024.

Áhugaðir umsøkjara, ið ynskja fleiri upplýsingar um starvið, kunnu seta seg í samband við Jóhan Hendrik Ellefsen, kommunustjóra á telefon 794408, ella við telduposti: jhe@vaga.fo.

SETANARTILGONGDIN

Tá umsóknarfreistin er farin, verður ein setanarbólkur settur at meta um umsøkjara, og at gera tilmæli um setanina. Setanartilgongdin verður skipað á tann hátt, at setanarbólkurin velur nakrar umsøkjara til fyrstu samrøðu. Eftir fyrstu samrøðu verður mett um, hvørjir umsøkjara skulu koma til aðru samrøðu. Teir umsøkjara, ið koma til aðru samrøðu, skulu áðrenn samrøðuna taka eina test, har dentur verður lagdur á leiðslu. Úrslitini frá testini verða gjøgnumgingin saman við umsøkjaranum, áðrenn tey verða lögð fram fyri setanarbólknum.

Tá setanarbólkurin er liðugur við sítt tilmæli, verður tilmæli viðgjørt av Fíggjarnevndini í Vága kommunu, sum tekur avgerð um setanina.

TÁ STARVIÐ ER SETT

Eftir fimm mánaðar og eitt ár í starvi verða uppfylgjandi samrøður, sum fyrst og fremst eru ætlaðar at gera støðuna upp í mun til væntanir hjá báðum pørtum.